




आर्थिक वर्ष २०८०।०८१ को
बजेट वक्तव्य




अदानचुली गाउँपालिका

हुम्ला, श्रीनगर


कर्णाली प्रदेश

२०८०

अदानचुली गाउँपालिकाको १३ औं गाउँ सभामा मिति २०८० साल असार १० गते
उपाध्यक्ष श्री कर्ण रोकायाले प्रस्तुत गर्नु भएको



आर्थिक वर्ष २०८०/०८१ को नीति तथा कार्यक्रम सहितको बजेट
बक्तव्य



अदानचुली गाउँपालिका

हुम्ला, श्रीनगर

कर्णाली प्रदेश

२०८०

www.adanchulimun.gov.np

विषय सूची

शीर्षक+	२
विषय सूची.....	३
खण्ड क) सम्बोधन	४
खण्ड ख) संक्षिप्त परिचय	५
खण्ड ग) पहिलो वर्षका केही महत्त्वपूर्ण उपलब्धिहरु	६
अ) नीतिगत सुधार तर्फ.....	६
आ) शुसासन तथा वित्तिय क्षेत्र तर्फ.....	६
इ) सुचना संचार क्षेत्रमा	७
ई) पूर्वाधार विकासतर्फ:-	८
उ) स्वास्थ्य तथा शिक्षा तर्फ:	९
खण्ड घ) सारांशमा वार्षिक नीति तथा कार्यक्रम.....	१०
अ) पुर्वाधार विकास तर्फ.....	११
आ) आर्थिक विकास तर्फ.....	१३
इ) सामाजिक विकास तर्फ.....	१६
ई) संस्थागत विकास, वित्तीय व्यवस्था र शुशासन तर्फ.....	२०
उ) श्रम तथा रोजगार सेवा तर्फ	२१
ऊ) सामाजिक सुरक्षा तथा व्यक्तिगत घटना दर्ता सुदृढिकरण तर्फ:.....	२३
ऋ) वित्तिय शुशासन तर्फ:.....	२४
खण्ड ङ) तर्जुमा का आधारहरु	२५
अ) योजना/आयोजना छनौट गर्दा प्राथमिकताका आधारहरु.....	२६
आ) सुचना तथा संचार प्रविधि तर्फ.....	२६
खण्ड च) मुख्य कार्यक्रमहरु र विनियोजित बजेट	२७

खण्ड क) सम्बोधन

यस गरिमामय गाउँसभाका सम्माननीय सभाध्यक्ष महोदय,
प्रमुख अतिथी ज्यू, गाउँसभाका सदस्यज्यूहरू, सम्पूर्ण अतिथी गण,
कर्मचारी वर्ग, सुरक्षा निकाय, पत्रकार बन्दु, उपस्थित महानुभावहरू र
आधार स्तम्भका रूपमा रहेका अदानचुली गाउँपालिकाका आदरणीय न्याय प्रेमी जनताहरू

१. नेपालको संविधान २०७२ को भाग १९ धारा २३० को प्राप्त अधिकार अनुसार अदानचुली गाउँपालिकाको म उपाध्यक्षको हैसियतले संघीयता जारी भए पश्चातको दोश्रो कार्यकालको लागि यस सम्मानित गरिमामय सभामा आ. व. २०८०।०८१ को बजेट पेश गर्न उपस्थित भएको छु।
२. समाजवाद उन्मुख राज्य व्यवस्था प्राप्तीको जनयुद्ध र जन-आन्दोलनमा जीवन उत्सर्ग गर्नुहुने ज्ञात अज्ञात महान् सहिदहरूप्रति भावपूर्ण श्रद्धाञ्जली अर्पण गर्दछु। राज्य व्यवस्था परिवर्तनका लागि १० वर्षे जनयुद्ध र विभिन्न चरणका आन्दोलनमा आफ्नो शरिरका अंगहरू गुमाउनु हुने घाइते तथा अपांगहरूको उच्च सम्मान गर्न चाहन्छु।
३. नेपाली जनताले लोकतन्त्र प्राप्ति तथा संघिय लोकतान्त्रिक गणतन्त्र स्थापनाको लागि समय-समयमा गरेका सशस्त्र संघर्ष, जनआन्दोलन एवम् प्रदेश स्थापनार्थ भएको आन्दोलन, स्थानीय तहको स्थापना र कार्यान्वयन भए पश्चात अदानचुली गाउँपालिकाको बाह्रौं सभामा आर्थिक वर्ष २०८०/०८१ को यस गाउँपालिकाको नीति तथा कार्यक्रम सहितको बजेट प्रस्तुत गर्न यस गरिमामय गाउँसभामा उपस्थित भएका छौं।
४. राष्ट्रियता, लोकतन्त्र र जनजीविकाको आन्दोलनमा अगुवाई गर्नुहुने सम्पूर्ण राजनैतिक दलका अग्रजहरूको योगदानको उच्च सम्मान सहित यसको लागि नेपाली जनताले पटक पटक गर्दै आएको ऐतिहासिक जनआन्दोलनहरूको स्मरण गराउन चाहन्छु। जनताको विकासको चाहनाको सारथिको रूपमा भूमिका निर्वाह गर्नु भएका सम्पूर्ण राष्ट्रसेवक कर्मचारीहरू र संघियता दोश्रो कार्यकाल सँगै १ (एक) वर्षको कार्यकालमा आफ्नो अनुभव बटुलेर यस नीति कार्यक्रम तथा बजेट कार्यक्रम बनाउने काममा सहयोग गर्न अहोरात्र खट्नु भएका जनप्रतिनिधिहरू प्रति हार्दिक धन्यवाद ज्ञापन गर्दछु।

५. कोभिड-१९ को विश्वव्यापी तथा नेपाल उत्पन्न ड्याङ्गु लगायतका संक्रमणका कारणबाट उत्पन्न असहज परिस्थितिबाट हाल सम्मको समयमा पनि केही प्रभाव रही रहेको अवस्थामा यसको असरलाई न्युनिकरण गर्दै सहज जनजीवन स्थापित गर्ने विषय प्रमुख चुनौतिको विषय बनेको छ। दैवी प्रकोप, विपद तथा महामारी जस्ता आइपर्ने चुनौतीहरूलाई न्युनिकरण गर्दै उत्पन्न हाम्रा आवश्यकता र प्राथमिकताहरू पनि बदलिएका छन। यस परिस्थितिमा स्थानीय तहको बजेट तर्जुमा पनि सामान्य अवस्थाको भन्दा फरक रहनेछ।
६. स्थानीय तहले विभिन्न परिस्थितिबाट उत्पन्न असरबाट सिर्जित आवश्यकताको पहिचान गरी सोही आधारमा निति, कार्यक्रम र बजेटका प्राथमिकताहरू पनि निर्धारण गरेको छ।

खण्ड ख) संक्षिप्त परिचय

सभाध्यक्ष महोदय,

अब म हाम्रो अदानचुली गाउँपालिकाको बारेमा संक्षिप्त परिचय दिन अनुमति चाहन्छु।

७. कर्णाली प्रदेश हुम्ला जिल्लाको दक्षिणमा अवस्थित १५०.६१ वर्ग किलोमिटर क्षेत्रफल भएको अदानचुली गाउँपालिकाको नेपालको सविधान २०७२ को धारा २९५ को उपधारा (३) वमोजिम कायम भएका स्थानीय तहहरू मध्ये अदानचुली गाउँपालिका पनि एक हो।
८. यसको पूर्व र उत्तरमा सर्केगाड गाउँपालिका, पूर्व दक्षिणमा मुगु जिल्ला, पश्चिम र दक्षिणमा ताजाकोट गाउँपालिका रहेका छन। साविकका दुई वटा गा.वि.स हरू श्रीनगर र कालीका मिलेर बनेको यस गाउँपालिकामा छ वटा वडाहरू रहेका छन।
९. राष्ट्रिय जनगणना २०७८ अनुसार यस गाउँपालिकाको कुल जनसंख्या ८२६५ रहेको छ भने यस गाउँपालिकामा परिवार संख्या १४८० रहेको छ। जनघनत्व ५५ जना प्रति वर्ग कि. मि रहेको छ। सुन्दर प्राकृतिक बनोट, जैविक विविधताका साथै पर्यटन व्यावसायले समेत भरिपूर्ण र विविधतापूर्ण जातिय पहिचान रहेको छ। यस गाउँपालिकाको केन्द्र साविकको श्रीनगर गा.वि.स मा रहेको छ।
१०. भाग्य र भविष्यका फैसला गर्ने चरणका साक्षी हामी जनप्रतिनिधि सामु थुप्रै अवसरका साथसाथै चुनौतिहरू पनि विद्यमान छन। चुनौतीहरूलाई अवसरमा परिणत गर्दै यस गाउँपालिकाको समुन्नत अवस्था निर्माण गर्नका लागि अनवरत लागि परिरहेका हामी

जनप्रतिनिधि तथा कर्मचारीहरूले आ व ०८०।०८१ को वार्षिक निति तथा कार्यक्रम सहितको बजेट नेपालको संविधान, ऐन कानून, मन्त्रालयबाट प्राप्त दिग्दर्शन तथा विभिन्न विषयगत सिलिङ्गको आधारमा माग र आवश्यकतालाई ध्यानमा राखि सहभागितामूलक तवरले तर्जुमा गरेका छौं।

खण्ड ग) पहिलो वर्षका केही महत्त्वपूर्ण उपलब्धिहरू

सभाध्यक्ष महोदय

जनताबाट अनुमोदित भई कार्यभार सम्हालेको १ वर्ष पुगी दोश्रो वर्षमा संघियता लागु भएको सातौं वर्ष लाग्दै गर्दा विभिन्न अन्यौलताहरू र चुनौतिहरूका बाबजुद उपलब्ध स्रोत साधनहरूको उच्चतम उपयोग गरि हामीले केही उल्लेख्य कार्यहरू गर्न सफल भएका छौं जसलाई म प्रस्तुत गर्ने अनुमति चाहन्छु ।

अ) नीतिगत सुधार तर्फ

- क. स्थानीय सरकार सञ्चालनका लागि आवश्यक केही कानूनहरू संशोधन तथा नयाँ कानून निर्माण गरि कार्यान्वयन प्रारम्भ गरेका छौं ।
- ख. केही कानून तथा कार्यविधिको ड्राफ्ट तयारको लागि समितिका संयोजकहरूलाई जिम्मा लगाएको छ ।
- ग. विभिन्न आयोजनहरूको **DPR** तयार तथा **Wash Plan** कार्य सम्पन्न गरेका छौं ।
- घ. स्थानीय बजार अनुगमन, स्थानीय दरभाउ कायम जस्ता कार्यको थालनी गरेका छौं।

आ) शुसाशन तथा वित्तिय क्षेत्र तर्फ

- क. गाउँ कार्यपालिकामा भएका सवै बैठकका निर्णयहरूलाई यस गाउँपालिकाको वेवसाइट मा अपलोड गर्ने कार्य को व्यवस्था मिलाइएको छ।
- ख. सुझाव पेटीकाको व्यवस्था गरी राय सुझाव संकलन गर्ने कार्य सुचारु भएको छ ।
- ग. गुनासो सुनुवाइ गर्ने जिम्मेवार पदाधिकारीको सम्पर्क नम्बर र जिमेल समेत वेवसाइट मा उल्लेख गरिएको छ।

- घ. सेवा प्रवाहमा छिटो छरितो र प्रभावकारी बनाउन वडा नं. ०५ र ०६ लाई मध्यनजर गरी कृषि, पशु उप-सेवा केन्द्र र अस्थायी प्रहरी चौकी स्थापनाका लागि पहल अगाडी बढाइएको छ।
- ड. कृषि तथा पशु जन्य क्षेत्रको कार्यको लागि वडामा समेत जनशक्तिको व्यवस्था गरिएको छ।
- च. विषयगत जिम्मेवार कर्मचारीहरूलाई समय सिजन अनुसारका काम कारबाही अगाडि वढाउन उत्प्रेरित गरि उत्पादन मुलक कार्यको लागि कृषि खेती र पशुपालनको क्षत्रमा केही रकम व्यवस्था गरिएको छ।
- छ. गाउँपालिकाको सम्पूर्ण कामकारवाहीलाई सुत्र को ई. एफ. टी. प्रणालीमा लगिएको छ।
- ज. जिन्सी प्रणालीलाई व्यवस्थापन गर्न पाम्स प्रणाली सुचारु गरिएको छ।
- झ. राजश्व वाहेकका सबै कार्यमा चेक लेस प्रणाली अवलम्बन गरिएको छ।
- ञ. सार्वजनिक सुनुवाइको व्यवस्थाको लागि रेडियो श्रीनगर एफ. एम./ रेडियो बुढिनन्दा एफ. एम. सँग समन्वय गरि पारदर्शिता जफावदेहीता तथा तेश्रो पक्ष मुल्याङ्कन कार्यलाई बढवा दिइएको छ।

इ) सुचना संचार क्षेत्रमा

- क. साविकको कालिकाको च्याममा 4G टावर निर्माण तथा सेवा विस्तार गरेका छौं ।
- ख. श्रीनगर मोबाइल टावरको लागि नेपाल टेलीकमबाट २४ वटा सोलार ब्याट्री ल्याई स्तर उन्नतीको कार्य सम्पन्न गरिएको छ ।
- ग. विकट भुगोलले सृजना गरेको कठीनाइहरूका बाबजुदपनि गाउँपालिका तथा वडाकार्यालयहरूलाई सुचना प्रविधिमैत्री बनाउनका लागि ईन्टरनेट जडान कार्य सम्पन्न गरेका छौं ।
- घ. नेपाल सरकारको निति अनुरूप सामाजिक सुरक्षा कार्यक्रमलाई बैकिङ प्रणालीमार्फत सञ्चालन गर्ने प्रणाली बैकिङ एवं व्यक्तिगत घटना दर्ता प्रणालीलाई पनि अनलाईन प्रणालीमा सुचारु गरेका छौं ।

ड. गाउँपालिकाका कामकाजलाई डिजिटलाइज गर्ने कार्यलाई प्रोत्साहित गरी आ.व. २०८०।०८१ बाट राजश्व संकलन, योजना सफ्टवेयर, **Group SMS** कार्य संचालनको लागि सम्पूर्ण कार्य तयारी भएको छ ।

ई) पूर्वाधार विकासतर्फ:-

क. प्रादेशिक स्थानीय सडक सुधार आयोजना (**PLRSP**) अन्तर्गत गल्फागाड श्रीनगर हुदै कालगाड सम्मको सडक **DPR** गरी १४.२ कि.मी कालो पत्रे, स्तर उन्नती गर्ने गरी **World Bank** सँग समन्वय गरि कार्यक्रम लागु गरेका छौं ।

ख. लौठी-कालागाड, पाम्स-काँखे वारीगाड, मछाड रिल्म विगोठी, तिउन्याली भिर देखि कल्खे गाउँ सम्म तथा कालागाड देखि लमही पाल्स सम्मका रोडहरुको केही कार्य सम्पन्न गरेका छौं भने केही सडको **DPR** गरी कार्य थालिनी गरेका छौं ।

ग. वडा नं. २ मा बुढा गाउँ देखि खौला सम्म, वडा नं. ५ मा पर्ने काँखे -बारिगाउँ कर्गैँई सडक, वडा नं. ४ को रिल्म- विगोठी आदि रोडहरु प्रदेश सरकारको सहयोगमा निर्माण गर्न सफल भएका छौं ।

घ. साविक कालिका गा. वि. स. मा पर्ने ४ र ५ रोड पुन्याउन तथा ६ नं. वडामा रोड कटान कार्य सुरुवात गर्न र साविक श्रीनगरमा पर्ने १, २ र ३ वडा मा खानीपानीको एक घर एक धारा कार्य साहाकार गर्न तीनवटा **RVT Tank** निर्माण तथा मुहान सुधार गरेका छौं ।

ड. जनताका आवश्यकता परिपुर्तिमा सडक संजालको मुख्य योगदान रहने भएकोले यस गाउँपालिकाको बजेटबाट मात्र सबै सडक निर्माण गर्न सम्भव नभएकोले सिफारिस गरी संघीय सरकारबाट अगामी आ. व. मा संचालन हुने गरी रिडरोडको अवधारणा अनुसार मालझुल ठाना विगोठी लमही पाल्स ग्रामीण सडक, कालागाड -लमही पाल्स खण्ड सडक निर्माणको लागि बजेट व्यवस्था गर्न सफल भएका छौं ।

च. चारवटा विद्यालयका भवन, एकवटा विद्यालयमा खानेपानी र शौचालय तीनवटा विद्यालयमा आइसिटी ल्याबको व्यवस्था गरेका छौं ।

छ. विभिन्न पुल-पुलेसा मठ-मन्दिर, चर्च भवन, सिचाँई, गोरेटो बाटो तथा तटबन्धन निर्माण कार्य सम्पन्न गरेको छौं ।

ज. कालागाँड खोलामा पक्कि पुलको निर्माण को लागि संघ सरकारको सहयोगमा डि. पि. आर. कार्य गर्ने व्यवस्था मिलाइएको छ।

झ. कालागाड -करगाई स्याउले खण्डमा सडक निर्माण कार्य सुचारु भएको छ।

उ) स्वास्थ्य तथा शिक्षा तर्फः

क. एक वडा- एक स्वास्थ्यचौकी भन्ने नेपाल सरकारको निति अनुरूप छ वटै वडाहरूमा स्वास्थ्यचौकी वा समुदायिक स्वास्थ्य सेवा केन्द्र स्थापना गरि तदनुरूप स्वास्थ्यकर्मीहरूको व्यवस्था गरि सेवा सञ्चालन भैरहेको छ ।

ख. जीवन सुरक्षाका लागि सुविधा सम्पन्न अस्पलातलमा उपचार गर्न लैजान सरल, सहज तथा छिटो पुऱ्याउने व्यवस्थाको लागि एम्बुलेन्स सेवा संचालनमा ल्याइएको छ।

ग. मातृ शिशु सेवाको कार्यलाई सेवाग्राही मैत्री बनाउन एवं मातृ मृत्यु दर कम गर्ने उद्देश्य अनुरूप यस गाउपालिकामा रहेका दुईवटा वर्थिङ सेन्टरबाट प्रसुती भएकै समयमा यातायात खर्च पाउने व्यवस्था गरेका छौं।

घ. पुर्ण खोप गाउपालिका घोषण गर्न सफल भएका छौं।

ङ. शिक्षा क्षेत्रको विकासको लागि अनुगमन मुल्याडकन कार्यलाई वढी प्राथमिकता राखी अभिलेख व्यवस्थापन गर्नको लागि सुधार योजनाको तयारी गरेका छौं ।

च. स्थानीय शिक्षा ऐन तथा कार्यविधिको लागि संशोधन गरी समय अनुरूप बनाउन समितिका संयोजकलाई जिम्मा लगाइएको छ।

छ. दरवन्दी हेरफेर गरी नियमानुसार पाउने दरवन्दीको लागि शिक्षा विकास समन्वय इकाइ हुम्ला तथा शिक्षा विभाग काठमाडौंमा समन्वय गरी केही अनुदान कोटाको व्यवस्था गरिएको छ ।

ज. कोभिड-१९ को प्रभाव सम्बन्धि केही पाठ्यसामग्री तथा डिजिटलाइज प्रणाली तर्फ हालको युवापिढिको चासो रहने भएकोले सो तर्फका विभागीय नम्स अनुसारका भिडियो प्रस्तुती तयार गरेका छौं।

झ. विद्यालय अनुगमन प्रतिवेदन तयार गरी शिक्षा सम्बन्धि योजना तयार गर्ने गरी आगामी आ. व. मा योजना तयार गर्ने तथा यस आ. व. मा एक वटा सर्वोकृष्ट विद्यालय सहित अन्य चारवटा विद्यालयहरूलाई पुरस्कृत गर्ने भएका छौं ।

- ज. उच्च शिक्षा अध्ययनरत विद्यार्थीको लागि छात्रछात्रा वृद्धिको व्यवस्था गरी अध्ययन र पारिवारिक अवस्थाको आधारमा रकम अनुदानको व्यवस्था गरेका छौं ।
- ट. स्थानीय सरकारको निर्माण तथा सञ्चालन भएपश्चात देखिएको कर्मचारी अभावले सेवा प्रवाहमा उत्पन्न समस्यालाई हल गर्न मन्त्रालयसंगको समन्वयमा लोकसेवा आयोगबाट स्वीकृत दरबन्दी बमोजिम कर्मचारी पूर्ति भैसकेको अवस्था छ ।
- ठ. विभिन्न लक्षित वर्गका कार्यक्रमहरू मार्फत सीप विकास सशक्तिकरण र स्व-आर्जनलाई अगाडी बढाइएको छ । प्रधानमन्त्री रोजगार कार्यक्रम तथा मेडपा कार्यक्रम मार्फत स्थानीय स्तरमै स्वरोजारीको अवसरहरू प्रदान गर्ने कार्यको थालनी भएको छ ।
- ड. विभिन्न विषयगत शाखाहरू मार्फत योजना, प्रशासन, रोजगार, पञ्जिकरण, कृषि, शिक्षा, पशु, स्वास्थ्य, महिला, बालबालिका, ज्येष्ठनागरिक, न्यायिक आदि क्षेत्रमा तदनुरूपका क्रियाकलापहरू सञ्चालन गरिदै आइएको छ ।
- ढ. स्थानीय स्तरका विवाद तथा उजुरीहरूलाई स्थानीय स्तरमा नै न्यायिक सेवा प्रवाह गरी उजुरीहरूको सम्बोधन गर्ने काम न्यायिक समिति मार्फत हुँदै आएको छ ।

खण्ड घ) सारांशमा वार्षिक नीति तथा कार्यक्रम

सभाध्यक्ष महोदय

अब म यस अदानचुली गाउँपालिकाले आ. व. २०८०।०८१ का लागि अंगिकार गर्ने वार्षिक नीति तथा कार्यक्रम प्रस्तुत गर्ने अनुमति चाहन्छु

११. भौगोलिक विकटता र विविधता दुवै रूपमा चित्रित, गरिवी, सामाजिक कुप्रथा, रुढिवादी परम्परा, अशिक्षा, बेरोजगारी जस्ता थुप्रै समस्याहरू बाट ग्रसित यस अदानचुली गाउँपालिका लाई यस्ता समस्याहरू बाट मुक्त गराउन र विगतका दिन हरुको मुहार फेर्न तथा जनताका आधारभुत आवश्यकतालाई क्रमिक रूपमा पुरा गर्दै लैजाने नीति अनुरूप देहाय अनुसारको क्षेत्रगत र समिष्टगत वार्षिक नीति तथा कार्यक्रम तय गरिएको छ ।

अ) पुर्वाधार विकास तर्फ

१२. यस अदानचुली गाउँपालिका सडक संजालबाट टाढा रहेका वडाहरूमा ग्रामीण सडक निर्माण कार्यलाई निरन्तरतामा दिनुका साथै बजेटको सुनिश्चता गरेको छु ।
१३. यस अदानचुली गाउँपालिकामा सञ्चालनमा रहेको श्रीनगर खानेपानी योजनालाई आगामी एक वर्ष भित्र सम्पन्न गरी “एक घर-एक धारा, सरसफाईमा लागौ सारा” भन्ने मुल नाराका साथ कार्यक्रम आ. व. २०८०/०८१ भित्र सम्पन्न गरिने छ। खानेपानी तथा सरसफाई शाखा मार्फत पालिका भित्रका सम्पूर्ण खानेपानी योजनाहरूको रेखदेख, स्याहार, सम्भार र परिचालन गरिनेछ ।
१४. वास प्लान/Wash Plan अर्थात स्वच्छ खानेपानी तथा सरसफाई योजना ले गरेको कार्य दिशा तथा दृष्टिकोणलाई साकार गर्नको लागि विभिन्न सम्बन्धित निकाय तथा तालुक निकायमा समन्वय गरी कार्य थालनी गर्ने कार्यलाई प्रारम्भ गरेको छु ।
१५. पालिका भित्र रहेका जमिनहरूलाई बर्गीकरण गरी उचित तथ्यांकको व्यवस्था प्रणाली गरिनेछ ।
१६. यस अदानचुली गाउँपालिका भित्र रहेका विभिन्न खेतियोग्य जमिन सिंचाइको अभावमा रहेकोले उक्त खेतियोग्य जमिनमा सिंचाइको लागी सिंचाई, नहर, पोखरी, प्लाष्टिक पोखरी तथा लिफ्ट सिंचाइ निर्माण गर्ने कार्यक्रम तय गरिनेछ ।
१७. प्रशासकीय भवन, वडा भवन तथा पन्ध्र सैयाको अस्पताल निर्माणको लागि यसै आ. व. २०८०।०८१ बाट थालनी गर्ने गरी आवश्यक प्रकृयाको थालनी गरीने छ ।
१८. शैक्षिक सुधारको लागि जिर्ण रहेका तथा भवन अभाव भएका विद्यालयको भवन निर्माणमा प्राथमिकता दिइ अबको भवनको संरचना भुकम्प प्रतिरोधात्मक तथा पक्की भवन निर्माण कार्यलाई प्राथमिकता राखेको छु ।
१९. गाउँपालिका भित्र निर्माण हुने २० लाख भन्दा बढि लागत भएका भौतिक पुर्वाधारका कार्यक्रमहरूको सन्दर्भमा अनिवार्य रूपमा DPR गरी सोको आधारमा कार्य आदेश गरी निर्माण कार्य संचालन गरिने व्यवस्था गरेको छु ।
२०. भौतिक पुर्वाधारको निर्माण कार्य यस आ.व.२०८०।०८१ बाट ठेक्का, बोलपत्र दरभाउ पत्र जस्ता कार्यलाई पहिलो प्राथमिकतामा राखिएको छ। यसै दोश्रो प्राथमिकतामा दर्ता

उपभोक्ता समिति र तेश्रो प्राथमिकतामा समावेसी गाउँपालिकाले तोकेको संघिय तथा प्रादेशिक कानुन अनुसार हुने गरी जन पक्षिय उत्तरदायी उपभोक्ता समिति/टोल विकास समितिलाई कायम हुने व्यवस्था गरेको छु ।

२१. अदानचुली गाउँपालिकाले कायम गरेको योजना बैंकबाट /Project Bank जनताका आवाज सुनुवाई हुने गरी टोल, वस्ती, वडाबाट छनौट भई आएका योजनाहरु नै यस नीति तथा कार्यक्रममा समावेश गरेका छु ।
२२. पुर्वाधार योजनामा कहीकतै कमी कमजोरी नहोस भन्नको लागि योजनाको छनौट कार्य देखि सम्पन्न पश्चात सम्ममा पनि प्रत्यक्ष तथा अपत्यक्ष निखरानी राख्ने, अनुगमन तथा मुल्याङ्कन गर्ने, सार्वजनिक सुनुवाइ, सार्वजनिक अडिट, होर्डिड बोर्ड जस्ता कार्यलाई कडाई का साथ लागु गर्ने नीति अवलम्बन गरेको छु ।
२३. आवश्यकता अनुसार भौतिक पुर्वाधार योजनाहरुमा स्तर उन्नतिको कार्यलाई यस अदानचुली गाउँपालिकाले विभिन्न निकाय समन्वय गरी त्यसबाट तथा आफ्नो आन्तरिक श्रोतबाट हुने गरि कार्य थालनी गर्ने कार्यको व्यवस्था गरेको छु ।
२४. यस अदानचुली गाउँपालिका भित्र रहेको विभिन्न शाखा ग्रामिण सडकहरुको स्तरोन्नती गर्ने कार्यक्रम तय गरिनेछ । गाउँपालिकाका विभिन्न प्रशासनिक कार्यहरुको पहुँज पुर्याउन तथा वडा नं ६ लमही पाल्सका वासिन्दाहरुको दैनिक जीवनलाई सहज तुल्याउन कालागाड देखि लमही वडा कार्यालय हुँदै लिस्या पाल्स र वडा नं. ०५ को कालागाड -ठाडाकाट्ने सडक खण्ड जोड्ने कच्ची ग्रामीण सडक निर्माणमा प्राथमिकता दिएको छु ।
२५. वडा कार्यालय तथा वडाका वस्तिहरु जोड्ने सहायक ग्रामीण सडक निर्माण कार्यलाई पनि यस आ. व. २०८०।०८१ मा द्र्याक खोल्ने गरी कार्य थालनी गर्ने कार्यलाई बजेटमा समावेश गरेको छु ।
२६. जलविद्युतको क्षेत्रमा यस अदानचुली गाउँपालिकामा रहेका दुई वटा साना जलविद्युत आयोजनालाई दिगो भर पर्दो बनाउन सम्बन्धित यस आयोजनाका उपभोक्ता समिति तथा संचालनक समितिसँग समन्वय गरी स्थायित्व कायम गरीने तर्फ जोड दिने छु ।

२७. अदानचुली गाउँपालिकामा विभिन्न कार्यक्रम संचालन गर्न पालिका स्तरिय रंगशालाको आवश्यक भएकाले यस विषयलाई मध्य नजर गरी पालिका स्तरिय रंगशाला निर्माणको कार्यलाई थालनी गर्ने कार्यलाई प्राथमिकतामा राखेको छु ।

आ) आर्थिक विकास तर्फ

कृषि तथा पशुपन्छी

२८. "एक वडा एक नमुना फलफुल बगैँचा" प्राविधिकको राय र कार्यविधि अनुसार अदानचुली गाउँपालिका भित्रका प्रत्येक वडाहरूमा एक-एक वटा फलफुल बगैँचा स्थापना गर्न कार्यक्रम अगाडी बढाइने छ ।

२९. पकेट कार्यक्रम अन्तर्गत ओखर, स्याउ, केरा, सुन्तला तथा कागतीको बगैँचा तयार गरी आत्मनिर्भर बनाउने उद्देश्यले नाफा परियोजना र अल्प सरोकारवाला संग समन्वय गरी उत्पादनलाई वृद्धि गरिने छ ।

३०. "युवाको लक्ष्य सिप र दक्षतामा आधारित" कार्यक्रम अन्तर्गत युवालाई उधमशिलता तालिम तथा अभिमुखिकरण गोष्ठी संचालन गरी निजी तथा सामुहिक लगानी गरी उत्पादनमा आधारित अनुदानको व्यवस्था गरिनेछ ।

३१. कृषकलाई विशेष व्यवस्थाको लागी कृषक दर्ता कार्यक्रम अगाडी बढाइ परिचयपत्र वितरण गरिने छ र सो को आधारमा पालिकामा लाग्ने स्थानीय करमा छुटको व्यवस्था गरिनेछ ।

३२. एक गाउँ एक कृषि तथा पशु प्राविधिकलाई मन्त्रालयसंगको समन्वय र सहकार्यमा व्यवस्थापन गरिनेछ ।

३३. अदानचुली गाउँपालिका भित्रको कृषिको तथ्यांकलाई एकिकृत गर्न यसै आर्थिक वर्षमा कृषि तथ्यांकको गणना गरिने छ ।

३४. कृषि पशुपंक्षीपालनलाई व्यवसायिक बनाउन युवा स्वरोजगारमुलक मागमा आधारीत युवा लक्षित कार्यक्रम संचालन गरिनेछ ।

३५. बाँझो जमिनमा फलफुल, तरकारी, खाद्यान्न बाली र पशुपंक्षीपालन गरेमा प्रति रोपनिका दरले कार्यविधि अनुसार विशेष अनुदान प्रदान गरिनेछ ।

३६. कृषि तथा पशुपालन सम्बन्धि भौगोलिक तथा वस्तुगत सम्भाव्यता अनुसन्धानको सुरुवात गरी ५ बर्षे कृषि गुरु योजना तयार गरीनेछ ।
३७. सेवा प्रवाहमा नीजिक्षेत्रको सहभागीताको लागि सहकारी र सामुहिक खेतिलाई प्रोत्साहन गरिनेछ ।
३८. खाद्य पोषण सुधार गर्न "एक घर -एक करेसा वारी" कार्यक्रमलाई निरन्तरता दिइनेछ ।
३९. कृषकको उत्पादनलाई बजारीकरण गर्न कृषि उपज संकलन केन्द्र स्थापनाको निरन्तरता कार्यलाई अगाडी बढाइने छ ।
४०. कृषिको उत्पादन तथा उत्पादकत्व बढाउनका लागि साना सिँचाई कार्यक्रमलाई निरन्तरता दिइनेछ ।
४१. भकारो सुधार गरिएको टोलहरूलाई अर्गानिक हरियो टोल बनाउनको लागि विशेष अनुदानको कार्यक्रम संचालन गरिनेछ ।
४२. सम्भाव्यता अध्ययन गरी विशेषताको आधारमा एक-बडा एक उत्पादन कार्यक्रम अगाडी बढाउन यस आ. व. बाट सम्भाव्यता अध्ययनगरी कार्यक्रम संचालन कार्यविधि अगाडी बढाइने छ ।
४३. गाउँपालिका भित्रका पशुपंक्षिपालक कृषकका पशु तथा पंछीहरूमा लाग्ने विभिन्न रोगहरूको निःशुल्क उपचार तथा खोप व्यवस्थापन गरिनेछ ।
४४. दूध, मासु र अण्डामा आत्मनिर्भर बनाउनको लागि व्यवसायिक कृषकहरूलाई विशेष प्रोत्साहनको व्यवस्था गरिनेछ ।
४५. नविनतम् खोजमा आधारित प्रविधियुक्त कृषकका लागि भरपर्दो सेवा उपलब्ध गराउन कृषि तथा पशुसेवा शाखा किसानको साथी कार्यक्रम संचालन गरिनेछ ।
४६. पशु आहाराको विकास र व्यवसायिकता बढाउन डाले र भुईँ घाँसको व्यवस्था गरिनेछ ।
४७. विभिन्न बालिको विउमा आत्मनिर्भर बनाउन विउ उत्पादन कार्यक्रम अगाडी बढाइने छ ।
४८. "चिनौँ आफ्नो माटो, बनाऔँ अदानचुली" अभियान संचालन मार्फत युवाहरूलाई कृषि तर्फ उन्मुख हुने कार्यक्रम संचालन गरिनेछ ।
४९. कृषिको आधुनिकीकरण,व्यवसायिकीकरण तथा वाली विविधिकरण मार्फत गरिबीमा रहेका आम जनताको जीवन सुरक्षाका लागि" कोही भोकै पर्दैन, कोही भोकै मर्दैन " भन्ने कार्यक्रम

- संचालन मार्फत गरिब घर परिवारका लागि कृषिजन्य वस्तुको उत्पादनका लागि कृषिमा अनुदान कार्यक्रममा संचालन गरिनेछ ।
५०. रैथाने बालिको उत्पादन तथा संरक्षणका लागि कृषकहरुलाई रैथाने वाली प्रवर्द्धन गर्न प्रेरित गरिनेछ ।
५१. मौरी पालनलाई थप व्यवसायिकीकरण गर्न मौरी पालक कृषकहरुलाई अनुदानका कार्यक्रम संचालन गरिनेछ ।
५२. वडा नं. ०५ को ओखर पकेट कार्यक्रमलाई निरन्तरता दिइएको छ ।
५३. कृषि प्रदर्शनी कार्यक्रम संचालन गरी उत्पादनलाई बढवा दिइने छ ।

महिला , बालबालिका, समाजकल्याण तथा सहकारी

५४. बालबालिकाहरुको सर्वाङ्गिक विकासका लागि प्रतियोगितात्मक, मनोरञ्जनात्मक कार्यक्रमहरु संचालन गरिनेछ ।
५५. लैङ्गिक हिंसा मुक्त गाउँपालिका निर्माणका लागि विभिन्न कार्यक्रमहरु लागु गरिनेछन ।
५६. छाउपडी, छुवाछुत प्रथा उन्मुलनका लागि थप जनचेतनामुलक कार्यक्रमहरु संचालन गरिनेछ ।
५७. बालविवाह, बहुविवाह रोकथामकालागि विभिन्न अभियान संचालन गरिनुका साथै जोखिममा रहेका बालबालिकाको संरक्षण प्रणालीको विकास गरिने छ ।
५८. समाजका अग्रज ज्येष्ठ नागरिकहरुका लागि सम्मानका कार्यक्रमहरु ल्याइनेछन ।
५९. महिला, बालबालिका, दलित, अल्पसंख्यक, फरक क्षमता भएका व्यक्तिहरु लगायतका लक्षित वर्गको क्षमता विकासका लागि सिपमुलक, आयमुलक कार्यक्रमहरु सञ्चालन गरिनेछ ।
६०. पालिकाभिन्न दर्ता भैसकेका सहकारीहरुलाई थप क्षमता विकास, पुँजी परिचालन तथा लेखापालनका तालिमहरु सञ्चालन गरि सकृय र आत्मनिर्भर स्वावलम्बन र सामुहिकताको बाटोतर्फ अगाडी डोर्याइनेछ ।
६१. नयाँ दर्ता हुने तथा सकृय सहकारी संस्थाहरुलाई आवश्यक पुर्वाधारसहित परिचालन गरि पुँजि विकास तथा लगानीका लागि प्रेरित गर्दै लगिनेछ ।
६२. छोरी बैंक खाता संचालन भएका छ यस कार्यक्रमलाई निरन्तरता दिईने छ ।

६३. महिला, बालबालिका तथा लक्षित समुहलाई प्रोत्साह गर्नको लागि महिला हिंसा विरुद्ध हुने १६ दिने अभियान, नारी दिवस लगायतका कार्यक्रमको लागि बजेटको व्यवस्था गरिने छ।
६४. प्रत्येक वडामा बाल समूह गठन गरिने छ।
६५. पालिका भित्रका स्थानीय चाड पर्व, सस्कृती र विभिन्न दिवस मनाउनको लागि बजेटको व्यवस्था गरी प्रभावकारी कार्याव्यन गरिने छ।

इ) सामाजिक विकास तर्फ

शिक्षा तथा खेलकुद

६६. बालविकास केन्द्रहरूको कार्यसम्पादनमा दक्षता अभिवृद्धि गर्न नियमित अनुगमन निरीक्षण गरी आवश्यक सुधार गर्नका लागि विभिन्न कार्यक्रमहरू संचालन गरिनेछन।
६७. निःशुल्क सहज र सर्वसुलभ शिक्षा प्रदान गर्नका लागि स्थानीय करार शिक्षकको व्यवस्था गर्न कार्यविधि तयार गरी गाउँपालिका करार शिक्षक व्यवस्था गरिने छ।
६८. प्रविधिमैत्री शिक्षण सिकाइका लागि कम्प्युटर विषयको शिक्षकको लागि र विद्यालयको IEMIS focal person लाई ICT तालिमको व्यवस्था गरिनेछ ।
६९. सामुदायिक विद्यालयको भौतिक पूर्वाधार निर्माण गरी विद्यालयलाई पूर्वाधार सम्पन्न बनाउदै लगिनेछ ।
७०. सामुदायिक तथा संस्थागत विद्यालयको समग्र पक्षको सुक्ष्म अध्ययन गर्न सघन विद्यालय अनुगमन कार्यक्रमलाई निरन्तरता दिइने छ ।
७१. पालिकाले संचालन गर्दै आएको उपलब्धि परीक्षा, वार्षिक परीक्षा र कक्षा ८ को परीक्षालाई थप व्यवस्थित गरिनेछ ।
७२. विद्यालयको शैक्षिक गुणस्तर अभिवृद्धि गर्न स्थानीय स्तरमा उपलब्ध सामाग्रीको प्रयोगलाई जोड दिन लगाईनेछ ।
७३. कोभिड-१९ जस्ता माहामारी र विषम परिस्थितिको बेला क्षति न्यूनिकरणको अभिप्रायले वैकल्पिक माध्यमबाट सिकाइ सहजीकरणका लागि पाठ्य सामाग्री वितरण गरी विद्यालयको सिकाइलाई निरन्तरता दिइने छ ।
७४. विद्यार्थी संख्याको आधारमा एक विद्यालय एक पुस्तकालय कार्यक्रमलाई लागु गरिने छ ।

७५. विद्यालय बाहिर रहेका व्यक्तिहरुको लगत संकलन गरि अनिवार्य रूपमा विद्यालय भर्ना गरीने र कम्तिमा आधारभूत तहको देखि माध्यमिक तहसम्म निशुल्क शिक्षाको व्यवस्था निरन्तरता कायम गरिने छ।
७६. कक्षा ६-१० सम्मको प्रश्न निर्माण गाउँपालिका भरी एकरूपता गरिनेछ।
७७. शिक्षक तालिमको व्यवस्था विषयगत रूपमा गरिने छ।
७८. बिग विद्यालय, स्मार्ट विद्यालय, नमुना विद्यालय तथा हिमाली आवासीय विद्यालयको प्रोत्साहन सहितको अवधारणा ल्याइनेछ।
७९. विद्यार्थीमा सिकाई क्रियाकलापमा उत्प्रेरित गर्न जेहेन्दार विद्यार्थी पुरस्कार कार्यक्रम लागु गरिनेछ ।
८०. कक्षा ६ देखि १२ सम्म अध्ययन गर्ने सामुदायिक विद्यालयका सबै छात्राहरुलाई स्यानिटेरी प्याड को व्यवस्थालाई निरन्तरता दिइने छ ।
८१. सामुदायिक विद्यालयको शैक्षिक गुणस्तर सुधार गर्न शैक्षिक कार्यक्रम निर्माण गर्न सिकाइ उपलब्धि वृद्धि गर्न, स्थानीय सरकार, शिक्षक कर्मचारी, वि. व्य. स. अभिभावक बिच समय-समयमा छलफल तथा गोष्ठी संचालन गर्ने ।
८२. गाउँपालिका भित्रका विद्यालयको कार्यक्रम एकरूपताको लागी शैक्षिक पात्रोको व्यवस्था गरी सोही अनुरूप कार्यक्रम संचालन गर्न लगाइनेछ ।
८३. अदानचुली गाउँपालिका अन्तर्गत रहेका विद्यालयहरुमा खेलकुद कार्यक्रम संचालन गरी गाउँपालिका स्तरीय राष्ट्रपति रनिङ्ग कार्यक्रमको आयोजना गरिनेछ ।
८४. अदानचुली गाउँपालिका भित्रका समग्र शैक्षिक क्षेत्रको विवरणहरु अध्यावधिक गरी प्रकाशन गरिनेछ ।
८५. स्थानीय पाठ्यक्रम निर्माण गरी लागु गरिने छ।
८६. शैक्षिक भ्रमण तथा विभिन्न तालिमको अवस्था गरी शिक्षकको गुणस्तरमा वृद्धि गरिनेछ।

स्वास्थ्य

८७. सबै नागरिकलाई सहज तथा सुलभ आधारभुत स्वास्थ्य सेवाको पहुँच पुगाउने उद्देश्यले सबै वडाहरुमा आधारभुत सेवा सहितको सामुदायिक स्वास्थ्य ईकाईहरुमा आवश्यकता अनुसार

स्वास्थ्य कर्मिको व्यवस्था गरी सोही स्थानबाट सेवा प्रवाह गरिने त्यसको लागि आवश्यक प्रबन्ध मिलाइनेछ ।

८८. स्थानीय स्तरमा स्वास्थ्य सूचना व्यवस्थापन प्रणालीको लागि **Online Data Entry** गर्न त्यसको लागि आवश्यक प्रबन्ध मिलाइनेछ ।
८९. महिला प्रजनन स्वास्थ्यसंग सम्बन्धित हरेक पक्षको उत्थान,समस्या समाधान,सेवा विस्तार,गुणस्तरियता अनुगमन जस्ता अभियान संचालन गर्न आवश्यक बजेट व्यवस्था गरिने छ ।
९०. नेपालको सबिधान २०७२ को धारा ३८ मा उल्लेख भए अनुसार सबै आम नागरिकलाई स्वास्थ्य संस्थाबाट प्रवाह गरिने सम्पूर्ण आधारभुत स्वास्थ्य सेवा तथा आकस्मिक सेवालार्ई गुणस्तरीय ,प्रभावकारी तथा व्यवस्थित गर्न आवश्यकता अनुसार समय सापेक्ष स्वास्थ्य कर्मी तथा महिला स्वास्थ्य स्यमंसेविकाहरुको कार्यक्षमता अभिवृद्धि गर्न आवश्यक जनस्वास्थ्य क्रियाकलाप तथा तालिमको संचालन गरिने छ ।
९१. सरकार प्रमुखसंग अभिभावक कार्यक्रम अन्तरगत जेष्ठ नागरिकसंग सम्बन्धित समस्याहरुको पहिचान,उपचार तथा सम्मान कार्यक्रम संचालनको लागि आवश्यक व्यवस्था मिलाईनेछ ।
९२. स्वास्थ्य व्यवस्थापन समितिको पदाधिकारीहरुको क्षमता अभिवृद्धि तालिम संचालन गरिने छ ।
९३. शुन्य होम डेलिभरी पालिका घोषणाका लागि आवश्यक क्रियाकलापहरु निरन्तररूपमा संचालन गर्न आवश्यक प्रबन्ध मिलाइनेछ ।
९४. महामारी नियन्त्रण तथा बिपद ब्यबस्थापनको लागि आवश्यक ब्यबस्था मिलाईने छ । साथै सबै टोल,वडा कार्यालय,विधालयहरुमा स्ट्रेचर खरिद गरी ब्यबस्था मिलाईने छ ।
९५. महामारी नियन्त्रण तथा बिपद ब्यबस्थापनको लागि आवश्यक ब्यबस्था मिलाईने छ । साथै सबै टोल,वडा कार्यालय,विधालयहरुमा स्ट्रेचर खरिद गरी ब्यबस्था मिलाईने छ ।
९६. "म स्वस्थ मेरो पालिका स्वस्थ" अभियान अन्तरगत सबै अदानचुली गाउपालिकाका आम नागरिकलाई स्वस्थ राख्न अभियान संचालन गरिने छ र त्यसको लागि स्वास्थ्य बिमा गर्ने अनिवार्य व्यवस्था गरिने छ ।

९७. आगामी ५ वर्ष भित्र पालिकालाई पुर्ण सरसफाई युक्त पालिका घोषणा गर्न वार्ड तहबाट घोषणा गर्न पहल गरिने छ।
९८. पालिकाका सम्पूर्ण स्वास्थ्य संस्थामा किशोर किशोरी मैत्री कार्यक्रम लागु गरिनेछ।
९९. विद्यालयहरुमा समेत स्वास्थ्य परिक्षण अभियान कार्यक्रम गर्न आवश्यक पहल गरिनेछ। महिला संयम सेविकाको आमा समुह लाई सुदृढिकरण सहित सशक्त रूपमा आवश्यक क्रियाकलाप संचालन गरी क्षमता अभिवृद्धी गर्न पहल गरिनेछ।
१००. दुर्गम स्थानमा बसोवास गरिने आम नागरिकका लागि समय सापेक्ष आवश्यकता अनुसार एकीकृत घुम्ति स्वास्थ्य शिविर संचालन गरिने छ।
१०१. पुर्ण खोप पाउनु सबै बालबालिकाको नैसर्गिक अधिकारलाई स्थापित गर्न पालिका स्तरीय तथा वार्ड स्तरिय पुर्ण खोप सूनश्चितता तथा दिगोपना कार्यक्रम लाई निरन्तरता दिइनेछ।
१०२. स्थापना भएका पोषण कर्नरहरुलाई व्यवस्थित गर्ने तथा स्वस्थ स्वस्थ संस्थामा पोषण बगैँचा स्थापना गरिन आवश्यक पहल गरिने छ।
१०३. विपद व्यवस्थापन कोष स्थापना गरी विपद व्यवस्थापन सम्बन्धित स्थानीय समितिलाई सक्रिय बनाइने छ ।
१०४. व्यवस्थित प्रयोगशाला निर्माणको लागि आवश्यक पलह गरिने छ ।
१०५. स्वास्थ्य बिमा सम्बन्धि वडा स्तरिय प्रशिक्षण कार्यक्रम संचालन का लागि आवश्यक बजेटको व्यवस्थापन गरिनेछ।

बहुक्षेत्रीय पोषण कार्यक्रमतर्फ

१०६. नेपालका महिला, किशोरी र बालबालिकामा हुने कुपोषणको अबस्थामा सुधार ल्याउने उद्देश्यले नेपाल सरकारको प्राथमिकतामा रहेको बहु क्षेत्रीयपोषण योजनाकार्यान्वयनलाई उच्चप्राथमिकतामा राखिनेछ ।
१०७. बहु क्षेत्रीयपोषण योजनाले निर्दिष्ट गरेका उपलब्धी तथा प्रतिफल प्राप्तीको लागि बिषयगत शाखा र साझेदार निकायहरूसंग मिलेर पोषण लक्षित र संवेदनशिल क्रियाकलापहरु सञ्चालन गरिनेछ र महिला बालबालिकालक्षित कार्यक्रम जस्तै: बालपोषण अनुदान, खोप कार्यक्रम, बाल मैत्री स्थानीयशासनआदि समेतमा बहु क्षेत्रीयपोषण योजनालाई समावेश गर्दै लगिने छ ।

१०८. यस अदानचुली गाउँ पालिकामा महिला,किशोरि र वालवालिकामा हुने कुपोषको अवस्थामा सुधार ल्यालने उद्देश्यका साथ बहु क्षेत्रिय पोषण योजनालाई प्राथमिकताका साथै कार्यन्वयन गर्नको लागि आवश्यक व्यवस्था गरिएको छ ।

१०९. बहुक्षेत्रीयपोषओ योजना अन्तरगत पोषणमैत्री स्थानीय शसन अवलम्बन गर्न पोषण मैत्री वडा घोषणा अभियानलाई प्राथमिकतामा राखि वडाहरुबाट पोषण मैत्रिक घोषणा कार्यक्रम थालनी व्यवस्था गरेको छु ।

ई) संस्थागत विकास, वित्तीय व्यवस्था र सुशासन तर्फ

११०. सेवाप्रवाहलाईसवै वडामा सूचना तथा प्रविधिमा आबद्ध गरी छिटो छरितो र प्रभावकारीरूपमा सेवाप्रवाह गरिनेछ ।

१११. लेखाप्रणालीलाई चुस्तदुरुस्त बनाउन सुत्र सफ्टवेयर प्रयोग गरि लेखा व्यवस्थापन **PAMS** को प्रयोय गरी जिन्सी व्यवस्थापन गरियोको छ । त्यसैगरि योजना, दर्ता चलानी तथा प्राविधिक फाँटमा समेत सफ्टवेयरमार्फत कार्यक्रम सञ्चालन गरिने गरी यस आ.व.मा व्यवस्था गरेको छु ।

११२. पदाधिकारी एवं कर्मचारीहरुको क्षमता विकासमा जोड दिइनेछ । सोकालागि आवश्यक बजेट को व्यवस्था गरिएको छ ।

११३. सेवाप्रवाहमा सहजता ल्याउन गाउँकार्यपालिकाको कार्यालय तथा वडा कार्यालयहरुलाई फर्निचर,कम्प्युटर तथा मेसिन औजारको प्रबन्धगरी जुनसुकै अवस्थामा पनि सेवाप्रवाह गर्न सकिने अवस्था कायम गरिनेछ ।

११४. सार्वजनिक प्रशासनलाई स्वच्छ, सक्षम, निष्पक्ष, पेशागत अनुशासनप्रति प्रतिबद्ध, पारदर्शी, भ्रष्टाचारमुक्त र उत्तरदायी एवं जफावदेही बनाइनेछ र भ्रष्टाचारप्रति शुन्य सहनशीलताको नीति अबलम्बन गरिनेछ ।

११५. गाउँपालिकाको समृद्धिकालागि विज्ञान र प्रविधिको क्षेत्रबाट प्राप्त हुनसक्ने लाभ अवसर र सम्भावनालाई खोजी गरी यस क्षेत्रमा सङ्ख्यात्मक र गुणात्मक वृद्धि गरिनेछ ।

११६. दीगो र भरपर्दो आयका स्रोतहरु मार्फत राजश्व संकलन र त्यसको समुचित परिचालन विना स्थानीय स्वायत्तताको प्रवर्धन सम्भव छैन । राजश्वका क्षेत्र पहिचान गरी दायरा विस्तार गर्ने

प्रयास गरिएको छ। साथै साविकका स्थानीय निकायले लगाउँदै आएको सेवाशुल्क र दस्तुरको दरमा सामान्य परिमार्जन गरिएको छ।

११७. प्राकृतिक स्रोतको उपयोग र निकासीमा बढ्दो चुहावट नियन्त्रण गर्न जिल्ला समन्वय समितिसँग समन्वय गरिनेछ। स्थानीय समुदाय एवम् स्थानीय प्रशासन सुरक्षानिकायसँगको सहकार्यमा अनुगमनलाई तिब्रतादिने तथा चुहावट नियन्त्रणमा सहयोग गर्नेलाई पुरस्कृत गर्ने नीतिलाई निरन्तरता दिइनेछ।

११८. आत्मनिर्भर गाउँपालिकाको सोचअनुरूप वढी भन्दा वढी आन्तरिक राजश्व परिचालन गर्न स्वघोषणामा आधारित करनिर्धारण पद्धति आवलम्बन गरिनेछ। नागरिक स्वयंलाई कर दायित्वको जिम्मेवारी बोध गराउन जोड दिइनेछ।

११९. गाउँपालिकाबाट संचालन हुने सेवा एक द्वारा प्राणालीबाट सञ्चालन गर्नको लागि यसै आ.व.बाट गाउँपालिकाको चमेना गृह संचालनमा ल्याइने छ।

१२०. स्थानीय दर रेट तथा जग्गाको मुल्य निर्धारण गरी अनुमोदनको लागि जिल्लामा पठाइने व्यवस्था गरेका छौं।

१२१. स्थानीय बजार अनुगमन तथा सुपरिवेक्षण गरि उपभोक्ता हित संरक्षणको लागि गरिएका कार्यका निरन्तरता कायम गरेको छु।

१२२. कर्मचारीहरूलाई सेवा कालिन तथा अन्य क्षमता विकासको लागि आवश्यक तालिमको व्यवस्था गरिने छ।

१२३. सेवा प्रवाहलाई व्यवस्थित गर्न सम्पूर्ण सेवाहरू अनलाइन मा आधारित बनाउने।

१२४. असारे सेवा प्रवाहलाई कम गर्न नियमित एवं संघ, प्रदेश तथा स्थानीय निकायको बजेट कार्यक्रम अनुसार कार्य प्रणाली सुचारु गरिने छ।

१२५. योजना शाखाबाट संचालन गरिने कार्यहरूलाई छिटो छरितो पारदर्शि जवाफदेही बनाउनको लागि सफ्टवेयर प्रणालीमा काम संचालन गरिने छ।

उ) श्रम तथा रोजगार सेवा तर्फ

१२६. आन्तरिक रोजगारी प्रवर्धन, दक्ष तथा सीपयुक्त जनशक्ति उत्पादन, सुरक्षित, मर्यादित तथा नियमित वैदेशिक रोजगारीका अवसर जस्ता पक्षहरूको समुचित विकास गर्न यस अदानचुली गाउँपालिकाले पाँच वर्षे रोजगार रणनीति, २०८०/०८१-२०८५/०८६ बनाई लागु

गरिनेछ। बेरोजगार र रोजगारका सम्भावनाको वास्तविकता पत्ता लगाउन रोजगार नक्शाङ्कन कार्य अघि बढाइनेछ ।

१२७. न्यूनतम रोजगारीको प्रत्याभूति हुने गरी प्रधानमन्त्री रोजगार कार्यक्रम अझ प्रभावकारी रूपमा भौतिक पूर्वाधारको विकास अघि बढाउन सामुदायिक आयोजनाहरूमा **पालिकाको अनिवार्य लागत साझेदारी** गरिनेछ। संघ तथा प्रदेश सरकारले ल्याएको कार्यमा अपनत्व कायम गर्दै रोजगारीका क्षेत्र विस्तार गरिनेछ । स्थानीय स्तरमा रोजगारी सिर्जना गर्न सरोकारवाला निकाय र निजी सहकारी तथा गैरसरकारी क्षेत्रसँग समन्वय र सहकार्यमा जोड दिइनेछ।
१२८. स्थानीय स्तरमा रोजगारीको सृजना तथा प्रवर्धनको लागि सार्वजनिक निर्माण कार्यहरूमा प्राविधिक शाखाको प्रतिवेदन अनुसार **श्रममूलक प्रविधिको प्रयोग गर्ने नीति** लिइनेछ। समान श्रम मा समान ज्यालाको प्रत्याभूती का साथै प्रत्येक श्रमिकलाई प्राविधिक शाखाले इस्टिमेट मा उल्लेख गरे बमोजिम नै वा जिल्ला दर रेट मा भुक्तानी गर्नका निम्ति आवश्यक नीति अपनाइनेछ।
१२९. **आफ्नो माटो चिनौ, आफ्नै गाउँ बनाऔँ** स्वावलम्बन अभियान सञ्चालन गरी युवाहरूलाई रोजगारीका अवरस पहिचानमा सहजीकरण गरिनेछ। यसका लागि युवा लक्षित नविनतम व्यवसायलाई प्रोत्साहन गर्ने कार्यक्रम ल्याइनेछन, जसमा नविनतम व्यवसाय गर्ने युवाहरूलाई कार्यविधि बनाई **प्राविधिक तथा आर्थिक सहयोग** प्रदान गर्ने कार्यक्रमहरू ल्याइनेछ। युवा तथा शैक्षिक बेरोजगारलाई प्राथमिकतामा राखी रोजगारमूलक कार्यमा संलग्न स्थानीय युवा उद्दमीहरूलाई प्रोत्साहित गरिनेछ ।
१३०. अदानचुली गाउँपालिकामा एउटा **सीप विकास तालिम केन्द्र** स्थापना गरी एकिकृत तथा एकद्वार प्रणाली बाट तालिम प्रदान गर्ने पद्धतिको विकास गरी दक्ष तथा सक्षम जनशक्ति विकासका लागि सीप मुलक तालिम को व्यवस्था गरिनेछ।
१३१. पालिका भित्रै रहेका श्रमिक तथा वैदेशिक रोजगारीबाट फर्किएका व्यक्तिहरूले प्राप्त गरेको ज्ञान र सीप समेटिने गरि वडागत रूपमा व्यवस्थित तथ्याङ्कको अभिलेखिकरण गरि **श्रम बैंकको स्थापना** गरिनेछ।

१३२. श्रम स्वीकृती तथा पुनः श्रम स्वीकृतीका आवेदनलाई सरल, सुलभ तथा व्यवस्थित सहजिकरण सेवा प्रदान गर्न रोजगार सेवा केन्द्रलाई सुध्रिढिकरण गरिनुका साथै वैदेशिक रोजगारी का अवसरहरू प्राप्त गर्न सहजिकरण गर्ने व्यवस्था मिलाइनेछ।
१३३. प्रत्येक बेरोजगार परिवारलाई समान श्रमको अवसर प्रदान गर्ने उद्देश्य सहित यस पालिका मा सञ्चालन हुने संघ, प्रदेश तथा स्थानीय तहमा प्राप्त हुने विकास निर्माण वा अन्य ठेक्का का प्रत्येक आयोजनामा चाहिने श्रमिकहरू रोजगार सेवा केन्द्र, अदानचुलीमा सूचिकृत बेरोजगार सूचीबाट मात्र लगाउने व्यवस्था गरिनेछ। यसरी छनौट गरिएका श्रमिकहरूको श्रमको भुक्तानी सिधै बैंक मार्फत गरिनेछ।
१३४. आफ्नो गाउँ, सुन्दर बनाऊ भन्ने नारालाई आत्मसाथ गर्न श्रमदान को भावनालाई बलियो रूपमा अघि बढाइनेछ। प्रत्येक महिनाको अन्तिम शनिवार जनसमुदाय लाई आत्मसाथ गर्दै कर्मचारी तथा जनप्रतिनिधि समेत को संलग्नतालाई जनश्रमदान मा बढवा दिइनेछ।
१३५. श्रमिकहरूलाई आयोजनामा काम गर्न आवश्यक पर्ने सुरक्षा सामाग्री तथा औजारहरूको व्यवस्था गरिनेछ। प्रत्येक वडा कार्यालयमा सो सुरक्षा सामाग्री तथा औजारहरूको रेखदेख गर्ने जिम्मा दिइनेछ। आयोजनामा उपयोग गर्दा माग फाराम भरी वडाको आन्तरिक राजश्व को रूपमा न्यूनतम भाँडा दर तय गरि उपयोग गरिनेछ।
१३६. यसरी रोजगार सेवा केन्द्र मा दर्ता गरिएका बेरोजगारहरूलाई सार्वजनिक विकास निर्माणका आयोजनामा काम लगाउनु पूर्व श्रमिकहरूको सामुहिक बिमा का लागि कोष छुट्याइनेछ।
१३७. श्रम सम्बन्धलाई प्राथमिकता दिदै सार्वजनिक पूर्वाधार निर्माण, कृषि, व्यवसायिक वित्तीय क्षेत्रमा रोजगारी सिर्जना गरिनेछ।
१३८. रोजगार सेवा केन्द्रको सञ्चालन व्यवस्थापनमा थप प्रभावकारी वनाउनका लागि उचित बजेटको व्यवस्था गरिनेछ।
१३९. भारत तथा वैदेशिक रोजगारीबाट फर्किएका, रोजगारी गुमाएका युवाहरूलाई उद्धमसिलता विकास गराउन बिउँ पुँजी उपलब्ध गराउने गरी आवश्यक व्यवस्था गरिनेछ।
१४०. कामको सम्मान, स्वरोजगार उपयुक्त पारिश्रमिक र सामाजिक संरक्षण सहितको श्रम व्यवस्थापन यस गाउँपालिकाको नीति हुनेछ।

ऊ) सामाजिक सुरक्षा तथा व्यक्तिगत घटना दर्ता सुदृढिकरण तर्फः

१४१. प्रविधिमैत्री सेवा इकाइको स्थापना गरी सामाजिक सुरक्षा तथा व्यक्तिगत घटनादर्ता कार्यलाई प्रभावकारी ढङ्गले संचालन गरिनेछ ।
१४२. सामाजिक सुरक्षा कार्यक्रमलाई चुस्तदुरुस्त र प्रभावकारी बनाउन सूचनाप्रविधिको उपयोग गरिनेछ । सामाजिक सुरक्षा भत्ता पाउने लाभग्राहीहरूको फोटोसहितको विवरण सफ्टवेयरमा प्रविष्टि का लागि पहल गरिने छ ।
१४३. पञ्जीकरणलाई व्यवस्थित गर्न अनलाइनमा आधारित घटना दर्ता प्रणाली लाई निरन्तरता र थप सुधार गरिनेछ ।
१४४. पुराना व्यक्तिगत घटना दर्ता किताबलाई व्यवस्थित गर्न पुराना ढङ्गाहरूलाई डिजिटाइज गरिनेछ ।
१४५. घटना दर्ता तथा सामाजिक सुरक्षा सम्बन्धि अभिमुखिकरण कार्यक्रम संचालन गरिनेछ । प्रत्येक वडामा घटना दर्ता तथा सामाजिक सुरक्षा दर्ता शिविर संचालन गरिनेछ ।
१४६. सामाजिक सुरक्षा तथा घटना दर्ता लाई व्यवस्थित गर्न समय-समयमा **मुल्यांकन, अनुगमन तथा घटना दर्ता सप्ताह** मनाइने ।
१४७. व्यक्तिगत घटना दर्ता तथा सामाजिक सुरक्षा व्यवस्थापन सूचना प्रणाली सञ्चालनार्थ वडा कार्यालयका लागी छुट्टै डेक्सटपको व्यवस्था गरिनेछ ।

ऋ) वित्तिय शुशासन तर्फ

१४८. गाउँपालिकाको भिडियो पारस्वचित्र आवधिक योजना र गुरु योजना जस्ता कार्यहरू सञ्चालन गरिनेछ ।
१४९. गाउँपालिकामा सञ्चालन गरिने सबै सेवाहरू पारदर्शी, जवाफदेही बनाउनका लागि सम्बन्धित पक्षलाई सक्रिय बनाइनेछ ।
१५०. गाउँपालिकामा रहेका आर्थिक प्रशासन, आन्तरिक लेखा परिक्षण, भण्डारण शाखा र कार्यालय प्रमुखहरूको कामहरू अन्तर सम्बन्धित रही अघि बढिनेछ ।
१५१. सुशासन (सञ्चालन तथा व्यवस्थापन) ऐन-२०६४ नियमावली -२०६५ मा भएका व्यवस्था अनुसार कार्यालय सञ्चालन तथा कार्यसम्पादन सम्झौता गरी अघि बढाइनेछ ।
१५२. पालिकाको आफ्नै जग्गा खरिद ऐन लागु गरिनेछ ।
१५३. यस अदानचुली गाउँपालिकाका लागि आवश्यक पर्ने करार कर्मचारीका सम्बन्धमा आवश्यकता पहिचान गरी थप घट तथा निरन्तरता दिने नीति लाई अंगिकार गरिएको छ ।
१५४. पालिका भित्रका सबै प्रकारका आर्थिक क्रियाकलापहरू तथा व्यवसायहरूलाई राजश्व प्रसासनको दायरामा ल्याइनेछ । यसका लागि व्यवसाय दर्ता, नविकरण सम्बन्धि वडा स्तरिय अभियानमुलक कार्यक्रम गरिनेछ ।

नीति प्रमाणिकरण →

खण्ड ड) तर्जुमा का आधारहरु

सभाधक्ष महोदय, अब म अदानचुली गाउँपालिकाले आ.व.२०८०/०८१ को बजेट तर्जुमा गर्दा लिइएका मुख्य आधारहरु प्रस्तुत गर्ने अनुमति चाहन्छु ।

- ✓ नेपालको संविधानको अनुसूचि ८ र ९ मा उल्लेखित स्थानीय तहको एकल तथा साझा अधिकारको सूची ।
- ✓ नेपालको संविधानमा उल्लेखित मौलिक हकहरु ।
- ✓ नेपालको संविधान भाग ४ अन्तर्गतका राज्यका आर्थिक, सामाजिक विकास, प्राकृतिक स्रोतको उपयोग, वातावरण संरक्षण सम्बन्धी नीतिहरु, धारा ५९ को आर्थिक अधिकार, भाग १९ को आर्थिक कार्य प्रणाली ।
- ✓ नेपाल सरकारबाट स्वीकृत संघ, प्रदेश र स्थानीय तहको कार्य विस्तृतीकरणको प्रतिवेदन ।
- ✓ संघीय सरकारले अंगिकार गरेको आवधिक योजनाले लिएका नीति तथा प्राथमिकताहरु ।
- ✓ संघीय सरकारले आवलम्बन गरेका आर्थिक तथा वित्तीय नीतिहरु ।
- ✓ स्थानीय तहको आवधिक योजनाले तय गरेका प्राथमिकताहरु ।
- ✓ नेपालले अन्तराष्ट्रिय जगतमा जनाइएका प्रतिवद्धताहरु ।
- ✓ स्थानीय सरकार सञ्चालन ऐन, २०७४
- ✓ अन्तर सरकारी वित्त व्यवस्थापन ऐन, २०७४
- ✓ संघ प्रदेश स्थानीय तह(समन्वय तथा अन्तर सम्बन्ध) ऐन, २०७७
- ✓ संघिय अर्थमन्त्रालयको आ.व.२०८०।०८१ बजेट वक्तव्यले गरेका व्यवस्थाहरु ।
- ✓ स्थानीय शासन ऐन नियमावलीका प्रावधानहरु ।
- ✓ विकासका समसामयिक मुद्दाहरु जस्तै सामाजिक संरक्षण, दीगो विकास, जलवायु परिवर्तनर विपद् व्यवस्थापन, खाद्य तथा पोषण सुरक्षा, लैङ्गिक सशक्तिकरण तथा समावेशी विकास वालमैत्री स्थानीय शासन, वातावरणमैत्री स्थानीय शासन, खुला दिशामुक्त तथा पूर्ण सरसफाइ, उर्जा संकट लगायतका अन्तरसम्बन्धित विषयहरु ।

अ) योजना/आयोजना छनौट गर्दा प्राथमिकताका आधारहरू

- यस गाउँपालिकाको सहज जनजीविका र विकासका लागि अत्यावश्यक रहेका भौतिक पूर्वाधारहरू ।
- उत्पादनमूलक र शिघ्र प्रतिफल दिने ।
- आर्थिक विकास र गरिवी न्यूनीकरण एवं रोजगारीमा योगदान पुर्याउने ।
- छिटोछरितो र प्रभावकारी रूपमा सेवा प्रभाव हुने ।
- पारदर्शीता र सुशासन अभिवृद्धि हुने ।
- स्थानीय स्रोतसाधनलाई प्राथमिकता दिने र जनसहभागिता अभिवृद्धि हुने ।
- प्राकृतिक प्रकोप एवम् विपद् व्यवस्थापनमा सहयोग पुग्ने ।
- परम्परागत धर्म, संस्कृति, चाडपर्व, मेला आदिको माध्यमबाट पर्यटन प्रवर्धन हुने ।
- वातावरण संरक्षण र दीगो विकासमा टेवा पुर्याउने ।
- गाउँपालिकाको राजस्व संकलनमा अभिवृद्धि हुने ।
- लैङ्गिक समानता र सामाजिक समावेशीकरणको अभिवृद्धि हुने ।

आ) सूचना तथा संचार प्रविधि तर्फ

- कार्यपालिकाको बैठकलाई मार्यधित तथा व्यवस्थित तुल्याउनको लागि एक टेबल एक रोष्टमको व्यवस्था गरिने छ ।
- न्यायिक समितिबाट सिफारिस भएका फरक क्षमताका व्यक्तिहरूको परिचय पत्रलाई **Digitalization** गरिने व्यवस्था गरिने छ ।
- सूचना प्रणालीलाई यस आ.व. बाट नै **Digitalization** गरि विद्युतिय सूचना पार्टी मार्फत जानकारी गराइने व्यवस्था गरिने छ ।
- हाल विश्व नै एक गाउँ भएको सन्दर्भमा सूचना तथा संचार प्रविधिको भरपुर रूपमा प्रयोग हुने गरी विभिन्न तालिम एवं प्रविधि प्रयोगका कार्यक्रम तय गरिने छ ।

खण्ड च) मुख्य कार्यक्रमहरू र विनियोजित बजेट

अध्यक्ष महोदय तथा गाउँसभाका सदस्य ज्यूहरू,

अब म आगामी ०८०।०८१ मा सञ्चालन गरिने मुख्य कार्यक्रमहरू र विनियोजित बजेट विवरण प्रस्तुत गर्ने अनुमती चाहन्छु ।

१५५. गाउँपालिकामा समायोजन हुन आउने विभिन्न विषयगत कार्यालयहरू तथा विकास साझेदारहरू बाट प्राप्त हुने बजेट प्राप्त कार्यक्रमकै आधारमा खर्च गर्ने व्यवस्था मिलाइनेछ ।

१५६. आगामी आर्थिक वर्षको लागि आयतर्फ खर्च व्यहोर्ने स्रोत मध्ये

क) राजस्व तर्फ नेपाल सरकार बाट रु ५ करोड ७३ लाख ८५ हजार ३ सय रुपैयाँ तथा प्रदेश सरकारबाट रु २ लाख ४६ हजार ३ सय ७६ रुपैयाँ

ख) वित्तीय समानिकरण अनुदान अन्तर्गत नेपाल सरकार बाट रु. ६ करोड ९३ लाख, र प्रदेश सरकारबाट रु ६८ लाख ५३ हजार

ग) ससर्त अनुदानबाट नेपाल सरकार बाट रु. १२ करोड २३ लाख मात्र

घ) संघ सरकारबाट विशेष अनुदान तथा समपुरक अनुदान तर्फ शुन्य रकम प्राप्त भएको छ भने प्रदेश सरकारबाट पनि विशेष अनुदान तथा समपुरक अनुदान शुन्य रकम प्राप्त भएको छ ।

आ.व. २०८०/०८१ यस गाउँपालिका का विभिन्न शाखा, कार्यक्रम तथा वडाहरुमा
विनियोजित गरिएको बजेटको विवरण

शीर्षक	आ. व. २०७९/८०
आय	२५ करोड ७० लाख ८४ हजार ६ सय ७६
राजस्व	
आन्तरिक राजस्व	१० लाख
संघिय राजस्व बाँडफाँट बाट प्राप्त	५ करोड ७३ लाख ८५ हजार ३ सय
प्रदेश सवारी साधन करको बाँडफाँट बाट प्राप्त	२ लाख ४६ हजार ३७६
अन्तर सरकारी वित्तीय हस्तान्तरण	
संघिय वित्तीय समानिकरण अनुदान	६ करोड ९३ लाख
संघिय ससर्त अनुदान (चालू)	१० करोड ७८ लाख
संघिय ससर्त अनुदान (पूँजीगत)	१ करोड ४५ लाख
प्रदेश समानिकरण अनुदान	६८ लाख ५३ हजार
प्रदेश ससर्त अनुदान (चालू)	-
प्रदेश ससर्त अनुदान (पूँजीगत)	-
जनसहभागिता	
नगद सहभागिता	-
श्रम तथा वस्तुगत सहायता	-
व्यय	
चालू खर्च	२० करोड १२ लाख ३१ हजार ६७६
पूँजीगत खर्च	५ करोड ५८ लाख ५३ हजार
बजेट बचत (+)/न्यून (-)	०/-
वित्तीय व्यवस्था	०/-
खुद ऋण लगानी	०/-
ऋण लगानी (-)	०/-
ऋण लगानीको सावौं फिर्ता प्राप्ति	०/-
खुद ऋण प्राप्ति	०/-
अन्तिम बजेट बचत (+)/न्यून (-)	०/-

श्रीमान् सभाध्यक्ष महोदय

उपस्थित महानुभावहरु

१५७. विविध समस्याहरूका माझमा हिँड्दै गर्दा अपेक्षित लक्ष्य हासिल गर्न केही समय लाग्न सक्छ तर लक्ष्य पुरा नै नहुने भन्ने होइन । थप समन्वय, सहकार्यका साथ हाम्रा विकास प्रयासहरूलाई अझ मजबुत बनाउँदै लगिने कुरामा तपाइहरूलाई विश्वास दिलाउन चाहन्छु ।
१५८. यसरी आ. व. २०८०/०८१ को नीति तथा कार्यक्रम र बजेट को उत्तरार्धमा पुगिरहँदा बजेट बनाउन सहयोग पुऱ्याउनु हुने गाउँ सभा, गाउँ कार्यपालिका, वडा समितिका पदाधिकारी ज्यूहरु, राजश्व परामर्श समिति, स्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति लगायत सम्पूर्ण विषयगत समितिका पदाधिकारी ज्यूहरु, बस्तीस्तरीय भेलादेखि सहभागी भइ आयोजना कार्यक्रम छनौटमा प्रत्यक्ष र परोक्ष रूपले सकृय जनसमुदाय, बजेट निर्माण प्रकृत्यामा अहोरात खटिरहनु भएका कर्मचारी मित्र लगायत बजेट निर्माण प्रकृत्यामा प्रत्यक्ष र परोक्ष रूपले सहभागी हुनुहुने एवम् अमुल्य सहयोग, सद्भाव र सल्लाह दिनुहुने सम्पूर्ण प्रति आभार व्यक्त गर्दछु ।
१५९. अदानचुली गाउँपालिकाको विकास र समृद्धिमा निरन्तर सद्भाव र सहयोग पुऱ्याउनुहुने अदानचुली गाउँपालिकाका नागरिक कर प्रदायकहरू अदानचुली गाउँपालिकाको हित र समुन्नतिका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरू र संचार माध्यमहरू प्रति हार्दिक आभार व्यक्त गर्दछु ।

धन्यवाद

.....

कर्ण रोकाया

उपाध्यक्ष, अदानचुली गाउँपालिका

बजेट प्रमाणिकरण →